

तेरापंथ प्रोफेशनल फोरम की गोष्ठी संपन्न

बीदासर, 9 फरवरी ।

तेरापंथ युवक परिषद भवन परिसर में तेरापंथ प्रोफेशनल फोरम कार्यकारिणी की एक महत्वपूर्ण संगोष्ठी आयोजित हुई। संगोष्ठी का प्रारंभ नरेन्द्र श्यामसुखा ने विषय वस्तु की सारगर्भिता प्रस्तुति देते हुए की। इसके बाद प्रोफेशनल लोगों का परिचय दिया गया वही आगामी कार्यक्रमों की रूपरेखा के संदर्भ में विचार विमर्श किया गया। संगोष्ठी में मुनिश्री धनंजय कुमारजी ने कहा कि तेरापंथ धर्मसंघ का आज जिस ऊंचाई पर है इसमें साधु-साधियों को ही नहीं श्रावक-श्राविकाओं की भी महत्वपूर्ण भूमिका रही है। तेरापंथ प्रोफेशनल डायरेक्ट्री निर्माण का प्रमुख लक्ष्य है धर्मसंघ के विविध अभियानों एवं गतिविधियों से प्रोफेशनल पर्सनलिटी को जोड़ना।

मार्गदर्शन देते हुए मुनि श्री रजनीशकुमारजी ने कहा अन्तर्राष्ट्रीय स्तर पर आज तेरापंथ के मिशन जन-जन की जीवनशैली को बदलने में सक्षम है, जरूरत कि तेरापंथी प्रोफेशनर इसे अपना दायित्व समझे।

इस अवसर पर लालचन्द सिंधी, जी.एल. जैन, राजेन्द्र सेठिया, सोहनलाल तातेड़, महेन्द्र दक, डॉ घोड़ावत सिद्धराज भंडारी, डॉ. बसंल, कर्हैयालाल चौरड़िया, राकेश नौलखा आदि अनेक प्रबुद्ध व्यक्तियों ने अपने अमूल्य सुझाव दिये।

मर्यादा समवसरण में ऐतिहासिक 145वें मर्यादा महोत्सव पर तेरापंथ विकास परिषद् के अध्यक्ष लालचन्द सिंधीवी, तेरापंथ प्रोफेशनल फोरम को सोसाइटी के रूप में प्रस्तुत करते हुए कहा कि यह फोरम संघीय संस्थाओं से जुड़कर धर्मसंघ के बहुआयामी अवदानों को गीत देने में योगभूत बनेगा।

संगोष्ठी में नरेन्द्र श्यामसुखा को सर्वसम्मति से तेरापंथ प्रोफेशनल फोरम के संयोजक मनोनित किया। नवनिर्वाचित संयोजक ने नई कार्यकारिणी की घोषणा करते हुए कपिल इंटोदिया (उदयपुर), राकेश बरड़िया (जयपुर), लालचन्द सिंधी (दिल्ली), राजेन्द्र सेठिया (बाड़मेर), बजरंग जैन (बैंगलोर), गौतम चौरड़िया, डॉ. राज सेठिया, ए.एल. जैन, एस.एस. भण्डारी, सलील लोढ़ा, प्रदीप बोरड़, इन्द्रचन्द दुधोड़िया को कार्यकारिणी सदस्य के रूप में मनोनित किया।

उल्लेखनीय है कि प्रोफेशनल डायरेक्ट्री अब तक 5000 प्रोफेशनल की सूची जारी कर चुका है।

- अशोक सियोल

9982903770